

શ્રી સીમંધર જિન-સ્તવન

(આવેલ આશા ભર્યા-એ દેશી)

પ્રભુ આશા ધરીને અમે આવિયારે,
અમને ઉતારો ભવોદધિ પાર રે,
જિનરાજ લગન લાગી રે. (ટેક)

સીમંધરજિન ચંદલોરે, છે મહાવિદેહનો દેવ રે; જિ૦
રાગ-દ્વેષ-મલ્લ જીતિયારે, દીઠે થાય છે પરમાનંદ રે; જિ૦ ૧
પ્રભુજી સાથે પ્રીત બાંધીરે, પુણ્ય ફળ્યા અપાર રે; જિ૦
મિથ્યામતિ જોર ટાળિયોરે, મળ્યા મનચિંતિત દાતાર રે; જિ૦ ૨
મનમંદિર વ્હેલા આવજોરે, આપ સાથે કીધો છે ખરો સ્નેહ રે; જિ૦
નામ તમારું નિત્ય સાંભરેરે, વળી ટળે છે નામથી સંદેહ રે; જિ૦ ૩

ચંદ્ર સમાન શીતળ શોભતારે, જેમ પૂનમચંદ્ર સુખકાર રે; જિં ૦
શાસન લાગ્યું છે મને મીઠડું રે, દાસ ચરણે નમે છે વારંવાર રે; જિં ૦ ૪

સહકાર આગે શી માગણી રે, જિનજી મોંઘે કાળે મળ્યા આજ રે; જિં ૦
પાકા વોળાવા મને ભેટિયા રે, જિનભક્તના સિધ્યાં કાજ રે, જિં ૦ ૫

